



TE FARE TAUHITI NUI
MAISON DE LA CULTURE

- TATA'URA'A PĀPA'IRAA 'ĀRERE - CONCOURS D'ÉCRITURE ÉDITION 2023

CATÉGORIE : 'Ārere iti

Tohorā iti ē

Hiti mai nei te mahana

Pūhīhau mai te mata'i Maa'a'e

Fāriu 'oe Tohorā iti ē

Tāpiripiri mai iā'u

Hirinaki mai na i te hina'aro

E 'ore e mo'e iā'u tā 'oe mau peu

Fa'a'itera'a i tō 'oe na viruviru

I ni'a i teie moana-nui-a-hiva

Tē ta'i nei tō 'oe reo nā roto i tō'u fenua

Nō te fa'a'ite e ua tae i te taime nō 'oe

I te fānaura'a i tā 'oe nau hua'ai

Auē te nehenehe ē

Hipa atu ra vau i tō 'oe viruviru

Ta'i mai nei tō 'oe reo

Mai te reo 'oto e te māuiui

Mo'e atu ra 'oe

Punaha mai 'oe

Pūpuhā atu ra te mata'i

Māhiti mai nei tō fanau'a tohorā

Hi'o mai nei 'oe iā'u

Tā'iri atu ra 'oe i tō 'oe pererau

Auē te 'oa'oa e te nehenehe o te nātura

Pūhīhau te mata'i Māoa'e

Fāriu 'oe Tohorā iti ē

E tō fanau'a iti ē

E tō reo nehenehe e te marū ho'i ē

Haere, haere i tō haerera'a !

Kalani SNOW